

**“Күгәй башлангыч гомуми белем мәктәбе —
балалар бакчасы” муниципаль бюджет
гомуми белем учреждениесенең эшчәнлеген
турында кыңәмәгәтчелек өчен докладды**



КЕРЕШ

Бу доклад учреждениедә башкарылган эшчәнлек, аның нәтижәсе, эш барышында килеп туган авырлыклар һәм белем бирү учреждениесенең алга таба үсешендә төп мәгълүматны туплаган. Без сезне учреждениедәге традицияләр, укыту шартлары, укыту программалары һәм узган уку елына учреждениенең эш нәтижәләре белән таныштырырбыз.

Бу доклад белән балалар да, ата-аналар да, Мәгариф идарәсе дә, гомумән, бу елларда кемнәр безнең эшчәнлеккә ярдәм иткән, кемнәр безнең учреждение турында белергә тели - барысы да таныша алалар.

Бүгенге гомуми жылышта Жирле үзидарә башлыгы Фәния Хәбибулловна Хисаметдинова, Күгәй күмәк хужалыгы житәкчесе Ирек Галимович Хайруллин катнаша.

ГОМУМИ ХАРАКТЕРИСТИКА

Безнең визит карточкабыз

Тулы исеме: “Татарстан Республикасы Яшел Үзән муниципаль районы Күгәй башлангыч гомуми белем мәктәбе – балалар бакчасы” муниципаль бюджет гомуми белем учреждениесе.

Күгәй башлангыч гомуми белем мәктәбе – балалар бакчасы муниципаль бюджет белем учреждениесе түбәндәге адрес буенча урнашкан: 422516, Татарстан Республикасы, Яшел Үзән муниципаль районы, Күгәй авылы, Хайруллин урамы, 11а . Учреждениенең гомуми мәйданы 505 кв.м. Жир участогы 1 гадан артык. Мәктәбебезне яфраклы һәм ылыслы агачлар, куаклар, чәчәк түтәлләре бизәп тора. Бакчада яшелчә һәм жиләк-жимешләр үстерелә. 1 спорт һәм 1 уен мәйданчыгы бар.

Тулы исеме:	“Татарстан Республикасы Зеленодол муниципаль районы Күгәй башлангыч гомуми белем мәктәбе – балалар бакчасы” муниципаль бюджет гомуми белем учреждениесе
Кыскартылган исеме:	МББУ «ТР ЗМР Күгәй БГБМББ».
Юридик адрес:	422516, Татарстан Республикасы, Яшел Үзән муниципаль районы, Күгәй авылы, Хайруллин урамы, 11а
Учреждениенең тибы, төре,	тибы буенча: муниципаль бюджет гомуми

хокукый статусы:	белем учреждениесе; төре буенча: башлангыч мәктәп – балалар бакчасы, юридик шәхес.
Учредитель:	Учредитель булып Татарстан Республикасы Зеленодол муниципаль районының Муниципаль катламы тора, аның вәкаләтләрен Зеленодол муниципаль районының Башкарма комитеты башкара. Күгәй башлангыч гомуми белем мәктәбе – балалар бакчасы Мәгариф идарәсе кул астында эшли.

Учреждениедә уку-уыту эшчәнлегә тиешле документлар белән тәэмин ителгән.

Юридик шәхес буларак эшчәнлеген тәэмин итүгә характеристика	Тиешле документлар
1. Уку-уыту эшчәнлеген алып баруга лицензия.	Серия 16 Л 01 №0005909 Теркәлү номеры № 9781 от 25.09.2017 ел, бессрочно
2. Дәүләт аккредитациясе үтү турында шаһәдәтнамә.	Теркәлү номеры №2334 от 28.12.2012 ел.
3. Устав	Татарстан Республикасы Зеленодол районы Башкарма комитеты карары белән расланган 28.08.2017 ел, №2266
4. Салым инспекциясендә теркәлү шаһәдәтнамәсе.	Серия 16 №006258281, 30.04.1998 ел.
5. Санитар-эпидемиологик нәтижә.	№16.20.01.110.М.000127.08.11, 19.08.2011 ел.
6. Янгын куркынычсызлыгы буенча нәтижә.	№7, 30.04.2013 ел.

Ел саен зур территория үләннән чистартыла, язгы, жәге, көзгә өмәләр үткәрелә. Яшелчә, җиләк-җимеш бакчасы карап, тәрбияләнә торыла. Монда һәр хезмәткәрнең өлеше зур. Шулай да а Абдулхаев Х., Абдулхаева Г. Нең хезмәтен аерып атап китәм.

Уку-укыту эшчәнлегендә төп уку-укыту программалары:

- балалар бакчасында гомум белем бирү – 5 ел;
- башлангыч гомум белем бирү – 4 ел.

Телефон, факс: 8(84371) 2-50-02

Электрон почта адресы: kugeev@yandex.ru

Директор: Шайхнурова Гөлнара Рашит кызы, югары белемле, 1 нче квалификацион категориягә ия.

Учреждениенең максаты: Федераль дәүләт белем бирү стандартларын үзләштерү шартларында тормышта үз урынын табарга сәләтле ижади шәхес формалаштыру.

Учреждениедә тәрбия-белем бирү эшчәнлегә түбәндәдәге норматив-хокукый документларга нигезләнеп оештырыла:

1. 2012елның 29 декабрендә чыккан № 273 «Об образовании в Российской Федерации» Федераль законы;
2. 24.07.1998 елда чыккан №126-ФЗ Россия Федерациясенең «Телләр турында»гы законы;
3. Россия Федерациясе Мәгариф һәм фән министрлыгының 2009 елның 6 октябрендәге «Башлангыч гомум белем бирүдә Федераль дәүләт белем бирү стандартларын раслау һәм кертү» турындагы №373 карары. (18.12.2012 елда ред.);
4. Татарстан Республикасы Мәгариф һәм фән министрлыгының 08.10.2010 елдагы «Физик культураның өченче сәгатен кертү» турындагы № ИК-1494/19 хаты;
5. СанПиН таләпләре 2.4.2. 2821-10 «Белем бирү учреждениеләрендә уку-укытуны оештыру шартларында санитар – эпидемиологик таләпләр» (Россия Федерациясенең юстиция Министрлыгында 2011 елның 3 мартында теркәлгән, теркәлү номеры № 1994);
6. СанПиН таләпләре 2.5.3157-14 «Белем бирү учреждениеләрендә уку-укытуны оештыру шартларында санитар – эпидемиологик таләпләр» (2014 елның 21 гыйнварында гамәлгә кергән).
7. Татарстан Республикасының «Мәгариф турындагы» законы;

8. Татарстан Республикасының 18.07.2004 елдагы №443РТ «Телләр турындагы» законы;
9. «Татарстан Республикасы Зеленодол муниципаль районы Күгәй башлангыч мәктәп – балалар бакчасы» муниципаль бюджет белем учреждениесе Уставы һәм уку-укыту программалары;
10. Татарстан Республикасы мәгариф һәм фән министрлыгының 03.03.2012 елдагы №16 методик тәкъдире: мәктәпкәчә яшьтәге балаларга татар (рус) телләрен өйрәтүне оештыру буенча;
11. Татарстан Республикасы Мәгариф һәм фән министрлыгының 20.01.2013 елдагы № 968/13 хаты: “Об эффективности внедрении новых УМК”.

Учреждение турында кыскача белешмә: Безнең белем учреждениесендә 2 яшьтән алып 11 яшькә кадәр балалар тәрбия һәм белем алалар.

Башлангыч мәктәпкә Устав һәм Кабул итү тәртибе буенча ата-ана гаризасы нигезендә 6,6 яше тулган балалар укырга алына. Балалар бакчасына Устав һәм Кабул итү тәртибе буенча ата-ана гаризасы нигезендә 2 яшьтән балалар кабул ителә. 2017-2018 уку елында балалар бакчасы 12 бала белән комплекташтырылды. 7 бала ата-аналар түләвенң 50% ташламасыннан файдаланды. 2 балага -20% , 6 балага – 50%, 2 балага -70% ата-аналар түләвеннән компенсация каралды һәм бу компенсация һәр балага да вакытында кайтарылып барылды.

Күгәй башлангыч мәктәбен тәмамлаган укучылар Норлат урта мәктәбенең 5 сыйныфында укуларын дәвам итәләр. Ике автобус иртәнге 7.10 да һәм 7.30 да аларны Үзәктән алып китә, дәресләр беткәч кире кайтара.

Уку елы озынлыгы - 34 атна (беренче сыйныф укучылары өчен - 33 атна), Башлангыч мәктәптә 2 класс-комплект, анда - 11 укучы, дәресләр озынлыгы – 45 минут. 1 сыйныфлар 5 көнлек, 2-4 сыйныфлар 6 көнлек уку атнасы буенча белем алалар. Балалар бакчасында 6 көн дәвамында 9 сәгәтлек эш режимы белән шөгыльләнәләр.

Таблица №1. Укучылар һәм тәрбияләнүчеләр турында өч еллык гомуми белешмә

Статистика буенча кеше саны	2014-2015 уку елы	2015-2016 уку елы	2016-2017 уку елы
1. Барлыгы	22	25	23
• балалар бакчасында	10	16	14
• башлангыч мәктәптә	12	9	9
2. Икенче уку елына калдырылган	-	-	-

3. Шартлы рәвештә күчерелгән	-	-	-
4. Уку алдынгылары (бишле билгеләренә генә өлгерүчеләр)	-	1	1

ПЕДАГОГИК КОЛЛЕКТИВ

Учреждение, Россия Федерациясенең белем һәм тәрбия бирү системасы юнәлешләре буенча куелган максат һәм бурычларны заман таләпләренә туры китереп чишә алырлык тотрыклы, белемле укытучылар һәм тәрбиячеләр белән тәмин ителгән.

Педагогик коллектив: Күгәй башлангыч мәктәп – балалар бакчасында ижади эшләүче педагоглар коллективы тупланган. Бездә барлыгы 6 педагог эшли: 3 укытучы, 3 тәрбияче. Коллективның уртача яшь озынлыгы – 48 яшь. 2 педагог югары белемле, урта махсус белем белән 4 педагог эшли. Уртача педагогик стаж – 26 ел. Барлык педагоглар да беренче квалификацион категорияле. Педагогик коллектив һәм администрация эшенең мөһим юнәлеше булып укытучы һәм тәрбиячеләрнең педагогик белемнәрен квалификация күтәрү курсларында һәм аттестация үтү юлы белән арттыру тора. Моның өчен педагоглар даими рәвештә квалификация күтәрү курсларында булалар, аттестация үтәләр, моннан тыш өйрәтү семинарларында, мастер-классларда катнашалар. Бигрәк тә тәрбиячеләр районда мили методик төркем оешкач семинарларда еш катнашалар, тәҗрибә уртаклашалар. Бигрәк тә тәрбиячеләр Хайруллина Г.Г., Загидуллина Р.Н.атап китәргә кирәк, аларның эшчәнлегенә Район мәгариф идарәсе тарафыннан Рәхмәт хаты белән бәяләнә. Тәрбияче Сабирзянова А.Р. ның ижади конкурсларда катнашуын, грамоталар белән бүләкләнүен дә атап китәргә кирәк.

Алар арасында:

	Кеше саны	%
Югары белемле педагоглар	3	50 %
Махсус урта белемле педагоглар	3	50 %
I квалификацион категорияле	5	83 %
10 елга кадәр эш стажы	1	17%
10 елдан 25 елга кадәр эш стажы	2	34 %
25 елдан артык эш стажы	3	50 %

Башлангыч сыйныф укытучылары да үз эшләрәндә яңа технологияләргә уңышлы кулланылар, үз белемнәрен күтәрү өстендә даими эш алып баралар. Педагоглар район һәм республика күләмәндә үткәрелә торган семинарлар, киңәшмәләрдә катнашалар, чыгышлар ясыйлар. Адиятуллина Д. Ф. ның эш стажы 30 елга якын. Яшь укытучыларга төплә киешләрен бирерлек методист дәрәжәсендәге педагог.

БҮГЕНГЕ ЯШӘШЕБЕЗ

Ата-аналар арасында югары уку йортын тәмамлаучылар саны – 9, һөнәри техникум, колледж тәмамлаучылар саны – 6, һөнәри училище тәмамлаучылар – 7, урта белемләләр – 9.

Таблица №2. Ата-аналарның белем дәрәжәсе (2017 ел өчен)

Югары уку йортын тәмамлаучылар (югары белемле)	9
Һөнәри техникум, колледж тәмамлаучылар (махсус урта белемле)	6
Һөнәри училище тәмамлаучылар (башлангыч һөнәри белемле)	7
Урта белемле	9

2016 – 2017 уку елында ата-аналарның унбише - хезмәткәр, берсе – эшмәкәр, эшчеләр саны – 11, хәзергә эшсезләр – 4 әү.

Таблица №3. Ата-аналарның эш белән тәэмин ителүе (2017 ел)

Хезмәткәрләр	15
Эшмәкәрләр	1
Эшчеләр (сезонлы эшләрне исәпкә алып)	11
Вакытлыча эшсезләр	4

Узган уку елында учреждениедә барлык бала саны – 23 иде, шуларның 21е тулы гайләдән, гайләләрнең бишесе - күп балалы гайлә.

Таблица №4. Балаларның гайлә хәле (2017 ел)

Критерийләр	Мәктәпкәчә тәрбия төркеме	Башлангыч мәктәп	Барлыгы
Барлык бала саны	12	11	23
Тулы гайләдән	10	11	22

Тулы булмаган гаиләдән	2	-	2
Шулардан			
Күп балалы гаиләдән	9	3	11
Гаиләдә 2 бала булган гаиләдән	2	6	8
Гаиләдә 1 бала булган гаиләдән	-	2	2
Авыр гаиләләрдән	-	-	-
Баланы тәрбиягә алучы гаиләдән	1	-	1

Барлык ата-аналар да учреждение тормышында актив катнаша, балаларның укуы белән даими кызыксына.

Таблица №5 Ата-аналарның балаларның укуы белән кызыксынучанлыгы (2017 ел)

Балаларның белем алуы белән кызыксыналар	100%
Балаларның белем алуы белән кызыксынмыйлар	-

Таблица №6. Ата-аналарның мәктәп белән берлектә эшләүләре (2017 ел)

Мәктәп белән берлектә эшлиләр	100%
Мәктәп белән берлектә эшләргә теләмиләр	-


1 сыйныфка керүчеләр саны авылда туучылар саны белән, ә балаларның аз булуы авылда яшә гаиләләрнең аз калуына бәйле.

2017-2018 уку елында, башка еллардагы кебек үк, авыл жирлегендә яшәүче, 1 сыйныфка керергә тиешле барлык балалар да укырга керделәр.

Таблица №7 2016-2017 уку елында укучылар һәм балалар саны

Белем алу баскычлары	Төркем һәм класс-комплект саны	Балалар һәм укучылар саны	
		Уку елы башында	Уку елы ахырында
Балалар бакчасы	1	12	11
Башлангыч мәктәп	2	9	9
Барлыгы	3	23	22

БЕЛЕМ БИРҮ УЧРЕЖДЕНИЕСЕН ИДАРӘ ИТҮ ТӨЗЕЛЕШЕ



Белем бирү учреждениесенең төп эш юнәлешләре:

- ☐ укыту-методик;
- ☐ тәрбия эше;
- ☐ административ-хужалык;
- ☐ куркынычсызлык;
- ☐ ата-аналар белән тыгыз мөнәсәбәт;
- ☐ җәмәгатьчелек белән тыгыз элемтә оештыру.

Бөтен юнәлешләрнең эшчәнлеген Устав нигезендә алып барыла. Административ җитәкчелекне директор башкара. Директорның төп вазифасы - укыту һәм тәрбия эшендә катнашучыларны бергә туплап куелган

максатларга ирешүне булдыру. Идарә итүнең иң югары органы булып Педагогик совет, Хезмәткәрләрнең гомуми быелышы, Ата-аналарның гомуми жыелышы, Учреждение Советы тора. Педсовет һәм Ата-аналар жыелышына учреждение Советы күзәтчелек итә. Педагогик советның тематикасы ел саен август ае утырышында Учреждениенң яңа уку елына планын кабул иткәндә карала. Ул елга 4 мәртәбә үткәрелә, шулай ук кече педсоветлар да үткәрелергә мөмкин.

Ата-аналар комитеты - ата-аналарның уку-укыту процессында катнашучы буларак хокукларын һәм бурычларын тәмин итүче орган. Ул педагоглар белән берлектә учреждениенң Үсеш программасын тормышка ашыруда катнаша.

Учреждение Советы идарә итүдә иң югары орган, чөнки ул уку-укыту процессында катнашучыларның барысының да мәнфәгатьләрен чагылдыра. Учреждение Советы үзидарәне үстерүдә, коллектив эшчәнлеген алып баруда, уку-укыту процессын һәм финанс-хужалык эшләрен оештыруда килеп туган мәсьәләләрне чишүдә катнаша.

Киңәшләшү органы булып учреждениенң методик советы, педагогларның ижади төркемнәре тора. Алар уку-укытуга кагылышлы мәсьәләләрне чишүдә зур роль уйныйлар.

Учреждение эшчәнлеген алып баруда катнашучы органнарның һәрберсе Уставка һәм учреждениенң локаль актларына нигезләнә.

УКУ-УКЫТУ ЭШЧӘНЛЕГЕН АЛЫП БАРУ ШАРТЛАРЫ

Материаль-техник база

Белем бирү учреждениесендә уку-укыту эшчәнлеген алып бару өчен барлык кирәкле шартлар да тудырылган: кабинетлар, спорт залы, балалар уйнау өчен мәйданчык һәм спорт мәйданчыгы, әдәби һәм фәнни әдәбиятка бай китапханә бар. 1

Учреждение компьютерлар, ноутбуклар, интерактив такта, проекторлар, экран, планшет, синтезатор, магнитофоннар, телевизор, DVD, ксерокс, сканер һәм башка техник средстволар белән жиһазландырылган. Компьютерлар, ноутбуклар Интернет челтәренә тоташтырылган, мәктәп сайты уңышлы эшләп килә. 2 Учрежденидә үзәкләштерелгән белем бирү ресурстары коллекциясе: төрле фәннәр буенча диск һәм аудиокассеталар тупланган. Мәктәп укучылары федераль исемлеккә кертелгән дәреслекләр белән тулысынча, педагоглар укыту программалары һәм дидактик материаллар белән тәмин ителгән. 3 Дәресләрдә һәм дәрестән тыш эшчәнлектә балаларга белем төрле чыганаclar аша бирелә. Федераль дәүләт белем бирү стандартлары нигезендә укучы үзлегеннән дә өстәмә белем үзләштерүдә шөгыльләнәргә тиеш. 4 Мәктәптә педагоглар тулысынча электрон журналлар белән генә эшлиләр, укучылар электрон көндәлекләрдән файдаланалар. Республикабызда электрон хезмәтләр шактый популярлашты.

Учреждениедә документларны электрон формада алып бару үстөрелә: учреждение паспорты, учреждение сайты, укучыларның шәхси карталары, электрон журналлар, электрон көндәлекләр, электрон балалар бакчасы сайты, педагогларның шәхси сайтлары. Хөрмәтле эти-әниләр бүгенге көндә өйдән чыкмый гына коммуналь хезмәтләр өчен түләүне Госуслуги порталына кереп электрон гына түләп була.

Учреждениенен укыту планы. Эш режимы.

Муниципаль белем учреждениесе белем бирүдә даимичәнлек һәм дәвамчанлык принципларына нигезләнеп эшли. Мәктәптә 1-4 сыйныф укучылары Федераль дәүләт белем бирү стандартлары нигезендә “Перспектива” программасы буенча белем ала, шулай ук балалар бакчасындагы тәрбияләнүчеләр Федераль дәүләт белем бирү стандартлары нигезендә төзелгән Н.Е.Веракса, М.А.Васильева программасы буенча шөгыльләнәләр.

Укытуның төп формасы булып сыйныф-дәрес системасы тора.

Укыту планын төзегәндә сыйныфлар арасындагы дәвамчанлык, фәннәр арасындагы бәйләнеш сакланды. Укучылар өчен атналык эш күләме тиешле дәрәжәдән артмады.

1 – 4 сыйныфлар өчен төзелгән укыту планы балаларга дүртъеллык башлангыч белем алуга юнәлдерелгән.

Эш режимы: Санитар-эпидемиологик кагыйдәләр буенча 1 сыйныфлар өчен 5 көнлек уку атнасы вакытында атнага 21 дәрес һәм дәресләр озынлыгы беренче чиректә 35 минут, э икенче чиректән 45 минут, 2-4 сыйныфлар өчен 6 көнлек уку атнасы вакытында атнага 26 дәрес һәм дәресләр озынлыгы 45 минут. Шул ук вакытта дәүләт стандартларың федераль компонентында һәр фән өчен каралган сәгатьләр саны һәм укыту эчтәлегә тулысынча саклана.

Укыту түләүсез, бер сменада алып барыла. Дәресләр 8.00. сәгатьтә башлана. Каникуллар уку елы дәвамында 30 календарь көн, 1 сыйныфлар өчен февраль аенда бер атналык өстәмә каникул каралган.

Дәрестән тыш һәм сыйныфтан тыш эшчәнлек шәхеснең үсешен, фәннәр буенча белемнәрне тирәнәйтүне күздә тота. Дәрестән тыш эшчәнлек түбәндәге юнәлешләр буенча оештырылды: “Сәламәт булып үс” – сәламәт яшәү рәвеше тәрбияләү, “Туган телем – иркә гөлем” – гомуми интеллектуаль үсеш. Моннан тыш, Мәдәният йортында оештырылган “Тамчылар” жыр һәм “Сәйләннәр” бию түгәрәгендә 15%, “Яшь көрәшче” һәм спорт түгәрәкләрендә 85% бала йөри. Ел дәвамында алар төрле республика, район күләмендә оештырыла торган һәм зональ турнирларда катнашалар, призлы урыннар алалар. Безнең яшь көрәшчеләребез: Ихсанов Фәнил, Шайхнуров Морат, Абдулхаев Алмаз, Гайнуллин Морат, Ихсанов Фәнис, Гыйләжев Жәвит, Сайфуллин Илсаф, Зиннатуллин Рөстәм, Абдулхаев Азамат.

Балалар бакчасында да, мәктәптә дә дәресләрдә педагоглар Федераль дәүләт белем стандартлары буенча эшлиләр, балаларга фәннәр буенча

тирәнтен белем бирү, логик фикерләүләрен үстерү, сөйләм һәм аралашу культурасын тәрбияләү өстендә эш алып баралар.

Укыту планнары түбәндәге эш нәтижеләрен максат итеп куя:

- балалар һәм ата-аналарның белем алуга карата теләкләрен канәгатьләндерү;
- белем һәм күнекмәләрен сыйфатын күтәрү;
- балаларның ижади сәләтләрен үстерү өчен уңайлы шартлар тудыру;
- укытуда дәвамчанлыкны саклау.

**2017-2018 уку елына
1-4 сыйныфлар өчен укыту планы
(укыту татар телендә бара)**

Уку фәннәре	Сыйныфлар				Барлыгы
	1	2	3	4	
	Атнага сәгать саны				
Рус теле	3	4	3	3	13
Әдәби уку (рус)	2	2	2	2	8
Туган тел	3	3	4	3	13
Әдәби уку (туган телдә)	1	2	2	3	8
Чит тел (инглиз)	-	2	2	2	6
Математика	4	4	4	4	16
Өйләнә-тирә һәм ТИН	2	2	2	2	8
Сәнгать (музыка һәм сынлы сәнгать)	2	2	2	2	8
Технология (хезмәт)	1	1	1	1	4
Физкультура	3	3	3	3	12
Россия халыкларының рухи-әхлакый мәдәният нигезләре				1	
Барлыгы	21	25	25	26	97
Белем учреждениесе компоненты Рус теле		1	1		2
Укыту атнасында каралган эш күләме	21	26	26	26	99

Башлангыч белем программаларын сыйфатлы үзләштерү максатыннан мәктәп компоненты сәгатьләре 2-3 сыйныфларда рус теле, 4 сыйныфта (ата-

аналар ризалыгы нигезендә) Россия халыкларының рухи-әхлакый мәдәният нигезләре фәненә бирелде.

Чит тел (инглиз теле) 2 сыйныфтан укытыла. Әлеге фән буенча материалны үзләштерү өчен укыту планындагы сәгәтьләр саны тиешле күләмдә бирелгән. 1 сыныфларда шулай ук өстәмә юнәлеш буларак атнага 1 сәгәт кертелә.

Фән һәм Мәгариф министрлыгының 2014 елның 25 февралендә язылган 2744/14 номерлы хаты һәм Мәгариф идарәсе боерыгы нигезендә 2014 елның 1 мартыннан алып уку елы ахырына кадәр башлангыч сыйныф укучыларына татар теленнән атнага бер өстәмә дәрес укыту кертелде.

Балалар бакчасында укыту эшчәнлеге

Балалар бакчасында балаларның төрле яклап үсеше өчен шартлар тудырылган. Материаль-техник база катнаш төркемдә дә заман таләпләренә туры килә: кабул итү, уен, йокы, туалет, буфет бүлмәләре бар. Белем һәм тәрбия бирү процессын дәүләт стандартларына яраклаштырып алып барыла, предмет-үсеш тирәлеген балалар яшенә туры китереп жиһазландырылган. Балалар бакчасында уку-укыту программасы балаларның 7 яшькәчә чорында тәрбия һәм белем бирүнең барлык төп юнәлешләрен чагылдыручы программа булып тора. Балалар бакчасында иң гади математик күзаллауны формалаштыру, әдәби әсәрләр, милли уеннар, гореф-гадәтләр белән таныштыру, физик тәрбия - сәламәтләндерү, сөйләм үстерү, рус теле, әйләнә-тирә дөнья, грамота нигезләрен үзләштерү, музыкаль сәнгәт эшчәнлеге, экологик тәрбия, ижади сәнгәт эшчәнлеге: рәсем, әвәләү, кисеп ябыштыру буенча шөгыльләр үткәрелә.

Дәресләр чөлтәре балалар бакчасында 2014 елның 21 гыйнварында гамәлгә кергән СанПин (2.5.3157-14) нормаларына нигезләнеп төзелә.

2 кечкенәләр төркемендә шөгыль дәвамлыгы 15 минут, шөгыльләр арасында 10 минутлык ял уздырыла. Көн дәвамында 2 шөгыль, атнага бер тапкыр 3 шөгыль каралган - физик тәрбия саф һавада үткәрелә.

Уртанчылар төркемендә шөгыль озынлыгы - 20 минут, шөгыльләр арасында 10 минутлык ял. Көн дәвамында 3 шөгыль, атнага бер тапкыр физик тәрбия саф һавада үткәрелә.

Мәктәпкә хәзерлек төркемендә шөгыль озынлыгы - 30 минут, шөгыльләр арасында 10 минутлык ял. Көн дәвамында 3 шөгыль, атнага бер тапкыр 4 шөгыль - физик тәрбия саф һавада үткәрелә. Барлык төркемнәрдә дә шөгыльләр көннең беренче яртысында уздырыла. Балаларның яшьләренә карап, төркемнәр буенча физкультминуткалар оештырыла.

Шөгыльләр чөлтәрен төзөгәндә эшчәнлекне төрләндерү принциплары күздә тотыла. Һәр төркемдә көн саен физик тәрбия яки музыка тәрбиясе шөгыльләре бар. Атнаның беренче көннәрендә балаларга үзләштерү авыррак булган фәннәр буенча шөгыльләр оештырыла.

Балаларның белем дәрәжәсен ачыклау максатыннан ел башында һәм ел барышында ике мәртәбә диагностика үткәрелә. Нәтижәләр буенча балаларның үсешен күрсәткән мониторинг төзелә.

Балалар бакчасында тәрбия шөгыльләнү вакыты -5 көнлек тәрбия – укыту атнасы, уку елы дәвамлыгы - 33 атнаны тәшкил итә.

Балалар бакчасында уңайлы санитария –гигиена шартлары тудырылган, көндәлек режим үтәлә; һәр баланы шәхес итеп тәрбияләү максатында аерым кайгыртучанлык күрсәтелә, тиешенчә тукландыру, һәр көн саф һавада булулар оештырыла.

Балалар белән ел дәвамында күңел ачу уеннары һәм бәйрәмнәр уздырыла. Балалар үз-үзләрен тыныч, шат күңелле, өлкәннәр тарафыннан якланган итеп тойсыннар өчен, төркемдә һәм балалар бакчасында уңай эмоциональ шартлар тудырылган. Ком-су зонасы, хәрәкәт, үстерешле белем бирү, экология, уен почмаклары бар. Уенның бала эшчәнлегендә төп ролне уйаганын һәм педагогларның күпчелек белем бирү бурычларын уен эшчәнлегенә аша хәл итүләрен күз уңында тоып, 2016 - 2017 уку елында, эшчәнлек өчен яңа алымнар кулланырга да шартлар тудырдык. Рус һәм татар теле почмаклары булдырылды. Балаларны икетеллеккә өйрәтүдә укыту-методик комплектларының роле бик зур. Балалар кече яшьтән ике телдә дә аралашырга, төрле очракларда аны кулланырга өйрәнәләр. Балалар өчен матур әдәбият, яңа укыту методик комплектлары, дидактик, күрсәтмә, таратма материаллар, эш дәфтәрләре, мультимедиа чаралары тиешле дәрәжәдә файдаланыла.

Балаларны юлда йөрү кагыйдәләренә еллык план нигезендә өйрәтүне алып барылды. Шулай ук аерым почмак булдырылды. Балаларны юл йөрү кагыйдәләренә өйрәтү буенча булган китаплар, методик ярдәмлекләр, дидактик материаллар тупланды. Бу балаларда зур кызыксыну уята, аларны уеннарда активлаштыра. Уеннар вакытында балалар үзләренң белемнәрен практикада ныгыталар, кирәк чакта дәрәжә карар кабул итәргә өйрәнәләр. Балалар бакчасы территориясендә предмет-үсеш тирәлегенә балаларның тормышларын һәм сәламәтлекләрен күз уңында тотып оештырыла. Жәйге веранда, комлыклар, уен зоналары, кече спорт формаларын яңартып косметик ремонт ясалды. Төркем бүлмәсендә экологик тирәлек булдырылды. Табигать почмагында балалар гөлләрне тәрбиялиләр: сулар сибәләр, төпләрен йомшарталар тузаннарын сөртәләр. Моның өчен эш кораллары булдырылды, альяпкычлар тегелде.

Экологик күңел ачулар, бәйрәмнәр ел дәвамында үткәрелә. Балаларга экологик тәрбия белән бергә хезмәт тәрбиясе дә бирелә. Балалар тирә - юньне чистартуда булышалар, чәчәкләргә сулар сибәләр, карлар көриләр, гөлләрне тәрбияләп үстерәләр. Яз житкәч чәчәк, яшелчә үсентеләре, суган утыртабыз. Алар һәрбер чыккан яшел үсенте өчен чын күңелдән шатланалар. Учреждение тирәсендә шулай ук күп төрле чәчәк үстереләп, әйләнә-тирәне бизәп тора. Театральләштерелгән тирәлектә театральләштерү һәм уеннар өчен кирәкле җиһазлар тупланган: балалар костюмнары, бармак уеннары

өчен курчаклар һәм декорация тупланган. Бу жиһазлар балаларның үзләре белгән әкиятләр, шигырьләр, җырлар буенча тамашалар уйнау осталыкларын үстерүгә хезмәт итә, башкару осталыкларын камилләштерә. Төрле чараларда катнашып балаларның ижади мөмкинлекләре, сәләтләре ачыла.

Шулай ук ел ел дәвамында башлангыч мәктәп белән тыгыз элемтә алып барылды. Сайфуллина Сания Шәрәфиевнаның 1 класста үткәрелгән Әлифба бәйрәмендә катнаштылар, эшчәнлеккә бергәләп нәтижә ясадылар, алга таба эшнән нинди алымнарын кулланганда белем һәм тәрбия бирү эшенең нәтижәле булачагын күзалладык. Балалар белән белем көненнән башланып киткән бәйләнеш ел дәвамында сузылды: мәктәпнең китапханәсенә, ашханәгә экскурсияләргә бардылар, башлангыч класс балаларының дәресләрендә булдылар, башлангыч класс укучылары да бакчада шөгыльләр карадылар, бик күп бәйрәмнәрне бергәләп үткәрдек: Яңа ел, шигырь бәйрәме, балалар сабантуе, чыгарылыш бәйрәмнәре.

Мәктәп белән бакча арасында тыгыз элемтә булдыру – балаларга белем һәм тәрбия бирүдәге туган авырлыкларны җиңел чишәргә ярдәм итә.

Бездә балалар бакчасына түләү уртача – 2952 сум, ярты бәясен түләүдә - балалар саны – 9. 20165-2017 уку елында 2677 бала көне , 270 эш көне булды.

УКУТУ ЭШЧӘНЛЕГЕНЕҢ НӘТИҖӘЛӘРЕ

Тулаем алганда учреждениедә укуту сыйфаты тотрыклы. Эшнән төп күрсәткече - 4 сыйныф чыгарылышы һәм балалар бакчасының мәктәпкәчә әзерлек төркеме.

Балалар бакчасында системалы рәвештә программаны үзләштерү буенча анализ ясала. Балаларның белем дәрәжәләреннән нәтижеләре турында эти-әниләргә җыелышларда хәбәр ителә. Мәктәпкәчә әзерлек төркемендә өлгереш 100%, ягъни барлык балалар да программаны үзләштергән, уку сыйфаты 67% .

Программа бүленешләре	2014-2015		2015-2016		2016-2017	
	Белем дәрәжәсе		Белем дәрәжәсе		Белем дәрәжәсе	
1.Ижади сәнгать эшчәнлегә	югары	2	югары	3	югары	4
	уртача	11	уртача	6	уртача	12
	түбән	-	түбән	-	түбән	-
2.Танып белү эшчәнлегә	югары	1	югары	2	югары	4
	уртача	12	уртача	7	уртача	12
	түбән	-	түбән	-	түбән	-
3.Физик тәрбия	югары	3	югары	2	югары	2
	уртача	10	уртача	7	уртача	14

	түбән	-	түбән	-	түбән	-
4.Социаль-коммуникатив эшчәнлек	югары	1	югары	4	югары	5
	уртача	12	уртача	5	уртача	11
	түбән	-	түбән	-	түбән	-
5.Сөйләм үстерү эшчәнлеге	югары	3	югары	3	югары	3
	уртача	10	уртача	6	уртача	13
	түбән	-	түбән	-	түбән	-


4 сыйныфта укугы сыйфаты нәтижеләре

Соңгы өч уку елында 4 сыйныф укучылары белән төрле фәннәр буенча мониторинг үткәрелеп килә. 4 сыйныфта рус теле, англиз теле, математика, рус әдәбияты фәннәреннән федераль мониторинг, татар теле фәне буенча региональ мониторинг, шулай ук предметара проект эше нәтижеләре буенча укучыларның фәннәр буенча уртача – 4,5 билгесе.

Укучыларның уку сыйфаты нәтижеләре

Уку елы	Мәктәп буенча уку сыйфаты	4 сыйныфта уку сыйфаты
2014-2015	83%	100%
2015-2016	72%	-
2016-2017	72%	56%

Төрле фәннәр буенча башлангыч сыйныфларда уку сыйфаты.



Аннан алдагы уку елында башлангыч мәктәпне тәмамлаган укучыларның чагыштыру буенча 5сыйныфта да белем дәрәжәләре югары.

Балаларның ижади сәләтен ачыклау һәм үстерүдә фәннәр буенча үткәрелгән олимпиада һәм аң-белем, зинһен үстерү конкурслары зур әһәмияткә ия.

Укучылар мәктәп, район, өлкә күләмендә үткәрелә торган чараларда: олимпиадалар, конкурслар, уен-конкурсларда, спорт ярышларында катнашалар һәм урыннар алалар.

Фәннәр буенча үткәрелә торган төрле дәрәжәдәге чараларда катнашу

№	Чаралар	Дәрәжә	Катнашучылар
1	Математика фәне буенча «Көңгерә» уен-конкурсы	Дәүләтара	Укучыларның 33%
2	«Русский медвежонок» уен-конкурсы	Федераль	Укучыларның 33%
3	«Английский бульдог» уен-конкурсы	Федераль	Укучыларның 25%
4	«Табигать һәм кеше» уен-конкурсы	Федераль	Укучыларның 25%
5	Татар теле буенча “Зирәк тиен” уен-конкурсы	Региональ	Укучыларның 33%
6	Дистанцион-белем бирү порталында математикадан «Онлайн Олимпиада»	Федераль	Укучыларның 33%
7	Дистанцион-белем бирү порталында рус теленнән «Онлайн Олимпиада»	Федераль	Укучыларның 33%

УЧРЕЖДЕНИЕДӘ ТӘРБИЯ ЭШЕ

Тәрбия эшенең төп максаты булып ирекле, кешелекле, мөстәкыйль, ныклы белемле, ижади эшкә әзер һәм әхлаклы шәхес тәрбияләү тора.

Әлеге максатка ирешү өчен педагоглар алдында түбәндәге бурычлар куелган:

- тирә-юньдәге кешеләргә, вакыйгаларга сабырлык, түзеп торучанлык тәрбияләү (толерантность);
- балаларга әхлак тәрбиясе, патриотик тәрбия бирү;
- балалар белән сәламәтләндерү эшләре алып бару, сәламәт яшәү рәвеше тәрбияләү;
- мәктәптә һәр баланың сәләтен ачыклауга юнәлтелгән уңай психологик шартлар булдыру;

- балаларның эшчәнлеген активлаштыру;
- коллективларда тәрбия эшен үстерү;
- гаилә тәрбиясен үстерү.

Мәктәптә педагогларның тәрбия эше 3 очракны күздә тотат: укыту барышында, дәрестән тыш эшчәнлектә, мәктәптән тыш эшчәнлектә.

Дәрестән тыш эшчәнлек ике өлешкә бүленә: сыйныф белән эшчәнлек һәм учреждение күләмендәге эшчәнлек. Балаларның ижади сәләтләрен үстерүгә зур игътибар бирелә. Учреждение күләмендә даими үткәрелә торган бәйрәмнәр белән бергә төрле темаларга карата кичәләр, рәсем һәм сочинение конкурслары, КВНнар, очрашулар, курчак театрлары, әкиятләрне сәхнәләштерү, викториналар, күңелле стартлар, спорт ярышлары һәм бәйрәмнәре уңышлы үткәреләп килә.

Тәрбия эшен алып баруда сыйныф сәгатьләре зур роль уйный. Сыйныф сәгатьләре укытучы белән балаларның аралашуында төп чара булып тора. Моннан тыш табигатькә чыгу, бергәләшеп башкарылган эшләр, учреждение күләмендәге чараларга эзәрлек, өмәләр коллективны берләштерүгә уңай йогынты ясый.

Тәрбия эше түбәндәге юнәлешләр буенча алып барыла:

- **Физкультура һәм сәламәт яшәү юнәлеше. Сәламәтлекне саклау, иминлекне саклау.**

- иртәнге зарядка;
- дәрестәрдә физкультминуткалар;
- сәламәтлек почмаклары;
- балаларның һәм укучыларның гриппка каршы иммун системасын ныгыту;
- сәламәтлек көннәре, саф һавада сәламәтлек көннәре;
- күңелле стартлар;
- юл йөрү кагыйдәләрен өйрәнү максатыннан викториналар, ярышлар;
- чаңгы ярышлары;
- сәламәтлекне саклау һәм начар гадәتلәрдән саклану максатыннан сыйныф сәгатьләре, әңгәмәләр;
- Ватанны саклаучылар көненә багышланган конференция;
- язгы су басулар вакытында профилактик чаралар;
- юл йөрү куркынычсызлыгы һәм янгын куркынычсызлыгы буенча, гадәттән тыш хәлләр буенча инструктажлар үткәрү;
- жәйге чорда иминлекне саклау;
- төрле чараларга карата рәсем конкурслары.

- **Патриотик тәрбия.**

Патриотик тәрбия бирү – әйдәп баручы юнәлеш булып кала. Аның максаты булып, гражданлык позициясен формалаштыру, Туган илебез, туган телебез, халкыбызның гореф-гадәтләре белән горурлану хисе,

Өлкән буынга, Бөек Ватан сугышы ветераннарына хөрмәт тәрбияләү тора.

- Өлкәннәр көне – олыларга карата мөхәббәт һәм хөрмәт хисе тәрбияләү;
- Укытучылар һәм Тәрбиячеләр көне;
- Аналар көне – әниләргә хөрмәт хисе тәрбияләү;
- балаларның ижади сәләтен үстерү максатыннан Яңа ел бәйрәме;
- Әлифба бәйрәме;
- Ватанны саклаучылар көне;
- Туган тел көне;
- Халыкара хатын-кызлар көне – әхлак тәрбиясе;
- Нәүрүз бәйрәме – халкыбызның милли традицияләре һәм гореф-гадәтләренә мөхәббәт тәрбияләү;
- Тукай көннәре атналыгы – әдәбият белән кызыксыну тәрбияләү;
- батырлык дәресләре;
- сугыш һәм тыл ветераннарын искә алу;
- Бөек Ватан сугышына багышланган рәсем күргәзмәләре;
- Жңңү көне уңаеннан тантаналы митингта катнашу;
- башлангыч сыйныфлар һәм балалар бакчасы белән саубуллашу бәйрәме;
- Балалар сабан туге – балаларның ижади сәләтен үстерү максатыннан үткәрелә.

- **Экологик тәрбия һәм хезмәт тәрбиясе.** Туган як табигатен өйрәнү һәм саклау, балаларга хезмәт тәрбиясе бирү максатыннан.

- әйләнә – тирәнә саклау буенча чаралар үткәрү;
- “Агач утырт” акциясендә катнашу;
- бүлмә гөлләрен тәрбияләү;
- Экология атналыгы – табигатькә мөхәббәт һәм сакчыл караш тәрбияләү;
- учреждение тирәсендә чәчәкләр утырту, аларны тәрбияләү;
- учреждение тирәсен чистартуда катнашу;
- кошларга жимлекләр, сыерчык оялары ясау;
- Бөтендөнья кошлар көнен билгеләп үтү;
- табигать почмакларын яңарту.

- **Хокук бозуларны булдырмау өстендә эш.**

- Кече яшьтәге балаларның хокукларын яклау инспекторлары белән очрашу;
- Юл йөрү кагыйдәләрен саклау буенча әңгәмәләр үткәрү;

- Үз-үзеңне тоу әдәбе турында профилактик әңгәмәләр үткәрү;
- Кече яшьтәге балалар арасында тәртип бозуларны булдырмау максатыннан эти-әниләргә консультацияләр уздыру;
- куркынычсызлык кагыйдәләре буенча инструктажлар үткәрү.

БАЛАЛАРНЫҢ СӘЛАМӘТЛЕГЕ ТОРЫШЫ, ТУКЛАНУНЫ ОЕШТЫРУ, СӘЛАМӘТЛЕКЛӘРЕН САКЛАУ ҺӘМ НЫГЫТУ

Балаларга уңай шартлар тудыру өчен без: дәрәсләр чәлтәрен СаНПиН тәләпләренә туры китереп тәзизбәз, дәрәсләрдә физкультминуткалар, күзләр өчен күнегүләр үткәрелә, балалар рәтләр буенча утыртылган, Мәктәпкәчә яшьтәге һәм укучы балалар өчен чыгарылган жиһазлар нормативы саклана.

Бездә балалар һәм хезмәткәрләренң имгәнү очраклары теркәлмәгән.

Балалар бакчасында балаларны сәламәтлеген саклау һәм ныгыту өчен чыныктыру процессына зур игътибар бирелә:

- иртәнге гимнастика;
- витаминлы туклану оештыру;
- үлән чәйләре эчү;
- тамак чайкату;
- сулыш гимнастикасы;
- сәламәтлек сукмагыннан йөрү;
- жәй көне яланаяк йөрү;
- нокталы массаж;
- һава, кояш ванналары;
- физкультура шөгыйльләре;

Болар барысы да баланың физик үсешенә уңай йогынты ясап: хәрәкәт активлығын үстерергә ярдәм итә.

Укучыларның һәм балаларның сәламәтлек төркемнәре буенча бүленеше (2017)

Балалар	Саны	Сәламәтлек төркемнәре			
		I	II	III	IV
Укучылар	11	3	8	-	-
Мәктәпкәчә балалар	12	4	8	-	-

Укучыларның физкультура төркемнәре буенча бүленеше

Балалар	Саны	Физкультура төркемнәре			
		төп	әзерлек	махсус	азат ителүчеләр

Укучылар	11	11	-	-	-
----------	----	----	---	---	---

Мәктәптә балалар кайнар аш белән тәмин ителгән, тукланучы балалар саны – 100%. Ашау 14.00 сум, мәктәп бакчасында житештерелгән яшелчәләргә куллану – 7.50 сум, компенсация – 6.50 сум. Шулай ук 1 сыйныфта укучы 1 бала күп балалы гаиләдән һәм ул өстәмә 43,25 сумга тукландырыла. Балалар бакчасында тәрбияләнүчеләр көнгә 3 тапкыр тукланалар: иртәнге аш, төшкә аш, кичке эбәт (полдник). Азыкны витаминнарга баеп да күздә тотыла (С витаминны белән баепылган чәй, үлән чәйләре, салатлар, соклар, жиләк-жимеш, йодлаштырылган тоз кулланыла).

Учреждениедә азык-төлекне саклау һәм ашарга әзерләү бүлегә бар, 1- 4 сыйныф балаларын ашату бүлмәсә оештырылган, балалар бакчасында тәрбияләнүчеләр үз бүлмәләрендә тукланалар.

Ашханәдәге меню төрләнделә. Алдан кабул ителгән 12 көнлек меню нигезендә туклану алып барыла. Әзерләнгән азыкның куллану вакыты, сыйфаты көндәлек тикшереләп барыла һәм махсус журналда теркәлә. Тикшерүчеләр тарафыннан ашханә эшчәнлегенә кагылышлы кисәтүләр ясалмады.

Балаларның сәламәтлеген саклау һәм ныгыту максатыннан медицина тикшерүләре, диспансеризация һәм сәламәтлек дәрәжәсен билгеләү диагностикалары үткәрелә. Уку елы барышында Сәламәтлек көннәре уздырыла.

Учреждениедә санитар-гигиена таләпләре үтәлә. ФАП фельдшеры белән тыгыз элемент саклана. Фельдшер профилактик темаларга әңгәмәләр үткәрә, балаларның сәламәтлеген күзәтә һәм медицина ярдәмен күрсәтә. Соңгы өч уку елында балалар арасында имгәнү очраклары теркәлмәгән.

Педагогик коллектив сәламәт шәхес тәрбияләү өстендә эшли. Учреждениедә сәламәтлек һәм иминлекне саклауның төп максаты - балаларда сәламәт яшәшкә омтылыш, сәламәтлекнең иң кирәкле байлык булуына төшендерү.

АТА-АНАЛАР БЕЛӘН ЭШ

Учреждение хезмәткәрләре ата-аналар белән һәрвакыт элементдә тора. Ел дәвамында 7 гомуми, шулай ук төркем һәм сыйныфларда жылышлар уздырылды.

Ата-аналар һәрдаим бәйрәмнәргә чакырыла, бергәләп бәйрәмнәр, ачык ишекләр көннәре уздырыла, балаларның һәм эти-әниләрнең ижади эшләре күргәзмәсә оештырыла.

Ата-аналар өчен «Шәхес тәрбияләүдә гаилә һәм балалар бакчасының бердәмлегә», «Бала хокуклары конвенциясә белән таныштыру», «Балалар сәламәт булсыннар!», “ФГОС – балалар бакчасында”, “Бала үсешенә ата-аналар куйган таләпләргә тәэсир” темаларына күчмә папкалар; “Гаилә һәм

балалар бакчасы хезмэттэшлегендә актуаль проблемалар», «Тәрбия, белем бирүдә яңа технологияләр куллану», «Телевидение һәм кечкенә балалар психикасы», «Тәрбия, белем бирүдә сюжетлы уеннарның әһәмияте», «Балаң мәктәпкә эзәрме?» темаларына әңгәмә, консультацияләр үткәрелде. «Мәктәп тормышы», «Балалар бакчасында уку-укуыту һәм тәрбия», «Әти, әни – син нинди» темаларына ата-аналар белән анкеталар, тестлар үткәрелде. Ата-аналар тарафыннан бакча эшчәнлегенә уңай бәяләнде. Май аенда ата-аналары белән сыйныфларда һәм төркемдә йомгаклау жыйынышлары үткәрелде, балаларның диагностика нәтижеләре, мәктәпкә керүче баланың мониторинг нәтижеләре белән таныштырдык, жәйге чорга инструктаж үткәрдек, киңешләр бирдек.

ИМИНЛЕКНЕ ТӘЭМИН ИТҮ

Балаларның һәм хезмәткәрләрнең иминлеген тәэмин итү максатыннан учреждениедә янгынны хәбәр итү чаралары каралган: сигнализация һәм янгын сүндерү жайланмалары, үзәк янгын бүлегенә хәбәр итүче тәймә (Стрелец-мониторинг) һәм полиция бүлегенә хәбәр итүче тәймә (кнопка тревожной сигнализации) урнаштырылган.

Янгын чыгу очрагына каралган эвакуация планы ГОСТ Р.2.12.143-2002 ППБ 01-03.п3 (стандартларга) туры килә. Эвакуация юлларын аңлатучы инструкция белән учреждениенең барлык балалары һәм хезмәткәрләре таныштырылган.

Учреждение зданиесендә 3 эвакуация юлы каралган. Мәктәптә тәүлек бие сак оештырылган: көндез-дежур торучы кизү, төнлә-каравылчылар. Учреждение тирәсендә өстәмә яктырту лампасы бар. Шулай ук учреждение тирәсе койма белән әйләндереп алынган, керү капкалары һәрвакыт ябык.

Хезмәт саклау буенча тиешле документлар, куркынычсызлык паспорты эшләнган. Учреждение администрациясе тарафыннан балаларның иминлеген саклауга өстенлек бирелә.

Иминлеккә өйрәтү йөзеннән түбәндәге чаралар үткәрелә:

1. «Тревога» сигналы буенча эвакуациягә өйрәнүләр.
2. Тормыш иминлегенә нигезләре буенча сыйныф сәгәтьләре.
3. Куркынычсызлык кагыйдәләрен аңлату буенча инструктажлар.
4. Юл йөрү кагыйдәләрен өйрәнү һәм ныгыту максатыннан уку елы дәвамында төрле тәрбия чаралары үткәрелә.

Эш юнәлешләре Үткәрелгән чаралар	Хезмәтне саклау	Янгын куркынычсызл ыгы	Терроризм куркынычсызлыг ы	ТИН (укучылар, балалар)
Квалификация күтәрү	План нигезендә	План нигезендә	-	100%

	1 кеше	1 кеше		
Инструктажлар үткәру	100%	100%	100%	100%
Контроль-идарә чаралары	по плану учреждения в полном объеме			
Профилактик чаралар	информацион стендлар, видеоматериаллар, конкурсларда катнашу, 1 педагогик утырыш, ай саен производство утырышлары			
Эш урынын аттестацияләү	100%	Акт	Акт	
Тренировкалар	По плану учреждения и округа			
	Елга 1 мәртәбә	4 тапкыр (справка, акт, журнал)	4 тапкыр (справка, акт, журнал)	4 тапкыр (журнал)
Объектларга техник күзәтү	көндәлек			

ЖӘМӘГАТЬЧЕЛЕК БЕЛӘН ЭШ

Ел дәвамында балалар белән авыл мәдәният йортында “Өлкәннәр көне”, “Яңа ел”, “8 март” һ. б. бәйрәмнәр үткәрелде. Спорт клубына йөрүче балалар физик яктан да, рухи яктан да чыныгу алалар, шулай ук алар ел дәвамында ярышларда катнашып, жиңүләр яуладылар. Жиңү көненә багышланган митингта катнаштык. Авыл китапханәсе белән берлектә район күләмендә үткәрелгән чараларда катнашып балалар диплом, грамоталар, истәлекле бүләкләр белән бүләкләнде. Кибет, пункт, урманнарда экскурсияләр оештырылды, күмәк хужалык эшчәнлегә белән якыннан таныштылар. Мондый чараларда балалар бик теләп катнаша. Күмәк хужалык житәкчесе Ирек Галимович ярдәме белән балалар бакчасы ягындагы ишек яңартылды, крыльцо ясалды.



ЭКОНОМИК ЭШЧӘНЛЕК

Учреждениене финанс яктан тәмин итү түбәндәге юллар белән башкарыла:

- Татарстан Республикасы Яшел Үзән муниципаль районы бюджеты;
- Россия Федерациясе һәм Татарстан Республикасы кануннары карары нигезендә билгеләнгән күләмдә Россия Федерациясе һәм Татарстан Республикасы бюджеты хисабына;
- эшмәкәрләр һәм башка табыш китерүчеләр хисабына.

2017 елда һәр бала өчен бүлеп бирелгән бюджет акчалары балалар бакчасы һәм мәктәптә алып барыла торган уку-укыту программаларын тормышка ашыру, педагогларның хезмәт хакын түләү, коммуналь уңайлыкларны түләүгә, килешүләр төзүгә тотылды.

2017-2018 уку елына бурычлар

1. ФЗ “Об образовании в Российской Федерации”, ТР Мәгариф турындагы, ТР халыклары телләре турындагы законнарны тормышка ашыру.
 2. Башлангыч мәктәп һәм балалар бакчасында укыту-тәрбия эшен федераль дәүләт стандартларына туры китереп алып бару.
 3. Балаларны икетеллелеккә өйрәтүдә укыту-методик комплектлары ярдәмендә, гайлә-педагог-бала үсеше өчен эшчәнлекнең яңа алымнарын кулланырга.
 4. Балалар коллективы белән эшләү алымнарын камилләштерү.
 5. Сәләтле балалар белән эшләүнең яңа алымнарын куллану.
 6. Балаларның сәламәтлеген ныгыту өстендә эшләү.
- Балалар бакчасы, мәктәп, гайлә арасындагы элемтәне ныгыту, гайлә белән эшләү юлларын төрләндерү.